

29-11-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - మీ స్మృతి చాలా అద్భుతమైనది ఎందుకనగా మీరు ఏకకాలములో తండ్రి - టీచరు - సద్గురువు ముగ్గురిని స్మృతి చేస్తారు”

ప్రశ్న:- ఏ బిడ్డనైనా మాయ గర్విష్టిగా తయారు చేసినప్పుడు ఏ విషయమును నిర్లక్ష్యము చేస్తారు? **సమా:-** గర్విష్టి పిల్లలు దేహాభిమానములోకి వచ్చి మురళిని నిర్లక్ష్యపరుస్తారు, సామెత ఉంది కదా - **ఎలుకకు పసుపుకొమ్మ దొరకగానే తానొక పెద్ద వ్యాపారి అయిపోయాను, అంగడంతా నాదే అని అనుకుందంట..... (చూపాకో మిలీ హబ్లీ కీ గాండ్, సమర్పూ మై భీ పసారి హూ),** కొంతమంది తమకు కొంచెము జ్ఞానము దొరకగానే మహాజ్ఞానిలా భావిస్తుంటారు, నిజమైన జ్ఞాని నిరహంకారిగా, ఎంతో నవ్వుతగా ఉంటాడు. చాలా మంది పిల్లలు మురళిని చదవరు, మాకు నేరుగా శివబాబాతోనే సంబంధముందని అంటారు. బాబా చెప్తున్నారు పిల్లలూ - మురళిలో క్రొత్త క్రొత్త విషయాలు వెలువడుతూ ఉంటాయి కనుక మురళిని ఎప్పుడూ మిస్ చేయరాదు, దీని పై చాలా గమనమివ్వండి.

ఓంశాంతి. మధురాతి మధురమైన అపురూపమైన పిల్లలను ఆత్మిక తండ్రి అడుగుచున్నారు - పిల్లలూ ! మీరు ఎవరి స్మృతిలో కూర్చుని ఉన్నారు? (తండ్రి, శిక్షకులు, సద్గురువు) అందరూ ఈ ముగ్గురి స్మృతిలో ఉన్నారా? ప్రతి ఒక్కరు స్వయమును ప్రశ్నించుకోండి - ఇచ్చట కూర్చున్నప్పుడు మాత్రమే స్మృతి ఉందా? లేక నడుస్తూ - తిరుగుతూ కూడా గుర్తుంటుందా? ఎందుకనగా ఇది అద్భుతమైన విషయము, ఇతర ఏ ఆత్మను ఎప్పుడూ ఇలా అనరు. భలే ఈ లక్షీనారాయణులు విశ్వాభికారులే. కాని వారి ఆత్మలను ఎవ్వరూ తండ్రి, టీచరు, సద్గురువు కూడా మీరే అని అనరు. కాని మొత్తం ప్రపంచములోని ఇతర ఏ జీవాత్మలు ఏ ఆత్మలనూ ఈ విధముగా పిలువరు. పిల్లలైన మీరే ఈ విధముగా స్మృతి చేస్తారు. మీ ఆంతరికములో ఈ బాబా, బాబానే కాక, టీచరు, సద్గురువు కూడా అయ్యారని అనిపిస్తుంది. అది కూడా అత్యంత శ్రేష్ఠము (సుప్రీమ్/Supreme). ముగ్గురునీ స్మృతి చేస్తున్నారా ? లేక ఒక్కరినేనా? వారు ఒక్కరే అయిననూ మూడు గుణాలతో స్మృతి చేస్తారు. శివబాబా మన తండ్రికాక, టీచరు, సద్గురువు కూడా అయ్యారు, దీనిని అసాధారణ(Extraordinary/ఎక్స్ట్రాఆర్డినరీ)మని అంటారు. కూర్చున్నప్పుడు గాని, నడుస్తూ, తిరుగుతూ ఉన్ననూ ఇది గుర్తుండాలి. బాబా, మీరు మాకు తండ్రి, టీచరు, సద్గురువు కూడా అయ్యారని స్మృతి చేస్తున్నారా? అని బాబా అడుగుతున్నారు. ఏ దేహధారి కూడా ఇలా ఉండేందుకు వీలు లేదు. దేహధారులలో మొదటివాడు కృష్ణుడు. వారిని తండ్రి - టీచరు - సద్గురువు అనరాదు. ఇది చాలా అద్భుతమైన విషయము. కావున 3 రూపాలలో స్మృతి చేస్తున్నారా ? సత్యముగా చెప్పండి. భోజనము చేయునప్పుడు కేవలము శివబాబాను స్మృతి చేస్తున్నారా లేక మూడు రూపాలలో స్మృతి చేస్తున్నారా ? అంటే బుద్ధిలోనికి మూడు రూపాలూ వస్తున్నాయా? ఏ ఇతర ఆత్మను కూడా ఇలా అనలేరు. ఇది అద్భుతమైన విషయము. ఈ తండ్రిది విచిత్రమైన మహిమ. కావున అటువంటి తండ్రిని అలాగే స్మృతి చేయాలి. అప్పుడు బుద్ధి ఇటువంటి అద్భుతమైన తండ్రి వైపుకు వెళ్ళిపోతుంది. ఆ తండ్రి స్వయముగా కూర్చుని తన పరిచయమును ఇస్తున్నారు. అంతేకాక పూర్తి సృష్టిచక్రపు జ్ఞానము కూడా ఇస్తున్నారు. ఈ యుగాలిలా ఉన్నాయి, ఒక్కొక్క యుగము ఇన్ని సంవత్సరాలు, ఇలా తిరుగుతూనే ఉంటుంది, ఈ జ్ఞానము కూడా ఆ రచయితే స్వయముగా ఇస్తున్నారు. అందువలన వారిని స్మృతి చేయుట వలన చాలా

సహాయము లభిస్తుంది. తండ్రి, టీచరు, సద్గురువు వారొక్కరే. ఇంత శ్రేష్ఠమైన వారెవ్వరూ ఉండరు. కాని మాయ ఇటువంటి తండ్రిని కూడా మరిపింపచేస్తుంది, అప్పుడు టీచరు, గురువును కూడా మరచిపోతారు. ఇది ప్రతి ఒక్కరికి తమ తమ హృదయాలలో హత్తుకొనిపోవాలి. బాబా, మనలను ఈ విశ్వమంతటికీ అధికారులుగా చేస్తారు. అనంతమైన తండ్రి ఇచ్చు వారసత్వము తప్పక అనంతముగానే ఉంటుంది. దానితోపాటు ఈ మహిమ కూడా బుద్ధిలోకి రావాలి. నడుస్తూ - తిరుగుతూ ఈ మూడు రూపాలు గుర్తు రావాలి. ఈ ఒక్క ఆత్మది మాత్రమే మూడు సేవలు కలసి ఉన్నాయి. అందుకే వారిని సుప్రీమ్ (పరమ) అని అంటారు.

ఇప్పుడు సభలు, సమావేశాలకు ఆహ్వానిస్తుంటారు. విశ్వములో శాంతి ఎలా నెలకొల్పబడుతుంది? అని అడుగుతారు - అది ఇప్పుడు జరుగుతున్నది. వచ్చి తెలుసుకోండి అని చెప్పండి. ఎవరు చేస్తున్నారు? మీరు తండ్రి కర్తవ్యమును ఋజువు చేస్తూ తెలిపాలి. తండ్రి కర్తవ్యానికి, కృష్ణుని కర్తవ్యానికి చాలా వ్యత్యాసముంది. మిగిలిన వారందరి పేర్లు శరీరమునకే ఉంటాయి. కాని వారి ఆత్మకున్న పేరుకు మహిమ ఉంది. ఆ పరమాత్మ, తండ్రి, టీచరే కాక సద్గురువు కూడా అయ్యారు. ఆ ఆత్మలో జ్ఞానముంది, అయితే ఎలా ఇవ్వాలి? శరీరము ద్వారానే ఇస్తారు కాబట్టి వారి మహిమను గానము చేస్తారు. ఇప్పుడు శివజయంతిలో కాన్ఫరెన్స్ (సమ్మేళనము) జరుపుతారు, అన్ని ధర్మాల నేతలను (పెద్దవారిని) పిలుస్తారు. ఈశ్వరుడు సర్వవ్యాపి కారని తెలిపించాలి. అందరిలో ఈశ్వరుడుంటే ప్రతి ఆత్మ భగవంతుడైన తండ్రి, టీచరు, సద్గురువుగా ఉన్నారా? వారిలో ఈ సృష్టి ఆదిమధ్యాంతముల జ్ఞానముందా? ఉంటే తెలపండి అని అడగండి. ఇది ఎవ్వరూ వినిపించలేరు.

శ్రేష్ఠాశ్రేష్ఠమైన తండ్రికి ఎంత మహిమగలదో పిల్లలైన మీరు ఆంతర్వములో గ్రహించాలి. వారు పూర్తి విశ్వమును పావనముగా చేస్తారు, ప్రకృతి కూడా పావనమైపోతుంది. సమావేశాలలో మొట్ట మొదటగా గీతా భగవంతుడెవరు? అని అడగండి. సత్వయుగములోని దేవీదేవతా ధర్మమును స్థాపించేదెవరు? కృష్ణుడంటే, తండ్రిని మటుమాయము చేస్తారు లేకుంటే వారు నామరూపాలకు అతీతమైన వారంటారు అనగా వారు లేనట్లే మాట్లాడుతారు. అందువలన తండ్రి లేనందున అనాధలైపోయారు కదా. అనంతమైన తండ్రిని గురించి తెలియదు. ఒకరి పై ఒకరు కామఖడ్గమును ప్రయోగిస్తూ ఎంతో విసిగిస్తూ ఉంటారు. ఒకరికొకరు దుఃఖము కలిగించుకుంటూ ఉంటారు. ఈ విషయాలన్నీ మీ బుద్ధిలో మెదులుతూ ఉండాలి. కాంట్రాస్ట్ (తేడా) చెప్పాలి కదా. ఈ లక్ష్మీనారాయణులు భగవాన్ - భగవతి కదా, వీరి వంశావళి కూడా ఉంటుంది కదా. మరి అందరూ అటువంటి గాడ్గాడెస్ (భగవాన్-భగవతీలు)గా ఉండాలి కదా. మీరు సర్వధర్మాల వారిని పిలుస్తారు. ఎవరు బాగా విద్యావంతులై ఉంటారో, తండ్రి పరిచయమును ఇవ్వగలరో, అటువంటి వారినే పిలవాలి. ఎవరైనా వచ్చి రచయిత - రచనల ఆదిమధ్యాంతముల పరిచయము ఇవ్వగలిగితే, వారు వచ్చి-పోవుటకు, ఉండేందుకు అన్ని ఏర్పాట్లు చేస్తామని వ్రాయండి. కాని వారు రచయిత - రచనల పరిచయమును ఇవ్వగలగాలి. ఈ జ్ఞానమును మీరు తప్ప ఇతరులెవ్వరూ ఇవ్వలేరని మీకు తెలుసు. ఎవరైనా విదేశాల నుండి రచయిత - రచనల ఆదిమధ్యాంతముల పరిచయమునిస్తే, వారి ఖర్చులు మేమే భరిస్తామని అందరికీ తెలపండి. ఇటువంటి ప్రకటనలు, వార్తాపత్రికలలో అడ్వర్టైజ్మెంట్ ఎవ్వరూ ఇవ్వలేరు. మీరు సాహసవంతులు కదా. మీరు

మహావీరులు, మహావీరవనితలు అయినారు. విశ్వచక్రవర్తి పదవిని ఈ లక్ష్మీ నారాయణులు పొందుకున్నారని మీకు తెలుసు. వారిలో ఉన్న శూరత్వమేది? ఈ విషయములన్నీ బుద్ధిలో మెదులుతూ ఉండాలి. మీరు ఎంతో శ్రేష్ఠమైన కార్యము చేస్తున్నారు. విశ్వమంతటినీ పావనముగా చేస్తున్నారు. అందువలన తండ్రిని మరియు వారసత్వమును కూడా స్మృతి చేయాలి. కేవలము శివబాబా గుర్తున్నారా? అని కాదు, వారి మహిమను కూడా తెలపాలి. ఈ మహిమ నిరాకారునిది కాని నిరాకారుడు తన పరిచయమునెలా ఇస్తారు? సృష్టి ఆదిమధ్యాంతముల జ్ఞానమునిచ్చుటకు నోరు కావాలి కదా, నోటికి కూడా ఎంత మహిమ ! మానవులు గోముఖము చూచుటకు వెళ్తూ ఉంటారు. ఎన్నో కుదుపులు, ఎన్నో ఎదురు దెబ్బలను తింటుంటారు. రకరకాల మాటలు, విషయాలు తయారు చేస్తారు. బాణము వేస్తూనే గంగ వెలువడుతుందని అంటారు. కొంతమంది గంగను పతితపావని అని అంటారు. నీరు పతితులను పావనముగా ఎలా చేయగలదు? పతితపావనులు ఒక్క తండ్రి మాత్రమే. ఆ తండ్రి పిల్లలైన మీకు ఎంతగానో తెలుపుచున్నారు. తండ్రి ఈ విధముగా చేయండని తెలుపుతూనే ఉంటారు. రచయిత అయిన తండ్రి పరిచయమును, రచనల పరిచయమునెవరిస్తారు? ఋషులు-మునులు మొదలైనవారంతా నేతి - నేతి(మాకు తెలియదు, ఇది కాదు) అని అంటూ వచ్చారని సాధుసన్యాసులకు తెలుసు అనగా వారు నాస్తికులు అని అర్థము కదా. ఇప్పుడు ఎవరైనా ఆస్తికులున్నారేమో చూడండి. ఇప్పుడు పిల్లలైన మీరు నాస్తికుల నుండి ఆస్తికులుగా తయారగుచున్నారు. మిమ్ములను ఇంత ఉన్నతముగా తయారు చేసిన అనంతమైన తండ్రిని గురించి మీకు తెలుసు. “ ఓ గాడ్ ఫాదర్!

ముక్తినివ్వండి..... (ఓ గాడ్ ఫాదర్ లిబరేట్ కరో) అని దీనముగా పిలుస్తూ ఉన్నారు. ఈ సమయములో విశ్వమంతటా రావణరాజ్యమున్నది. అందరూ భ్రష్టాచారులుగానే ఉన్నారు, మరలా శ్రేష్టాచారులుగా అవుతారు కదా. మొట్టమొదట పవిత్ర ప్రపంచముండేదని పిల్లలైన మీ బుద్ధిలో ఉన్నది. తండ్రి అపవిత్ర ప్రపంచమును తయారు చేయరు (స్థాపించరు). తండ్రి వచ్చి పవిత్ర ప్రపంచమునే స్థాపన చేస్తారు, దానిని శివాలయమంటారు. శివబాబా శివాలయమును తయారుచేస్తారు కదా. వారెలా తయారుచేస్తారో కూడా మీకు తెలుసు. మహాప్రళయము, జలమయము మొదలైనవేవియు జరుగవు. శాస్త్రాలలో ఏదేదో వ్రాసేశారు. మిగిలి ఉన్న పంచపాండవులు హిమాలయ పర్వతాల పై కలిగిపోయినట్లు వ్రాశారు. ఆ తర్వాత ఏమి జరుగుతుందో, దీని వలన ఫలితమేమిటో ఎవ్వరికీ తెలియదు. ఈ విషయములన్నింటినీ ఆ తండ్రి కూర్చుని తెలియజేస్తున్నారు. ఆ తండ్రి తండ్రే కాక బీచరు, సద్గురువు అని కూడా మీకు తెలుసు. అచ్చట ఈ మందిరాలు ఉండవు. ఈ దేవతలు ఒకప్పుడు ఉండి వెళ్లిపోయారు. వారి స్మారకచిహ్నములుగా మందిరాలు ఇచ్చటనే ఉన్నాయి. ఇదంతా డ్రామాలో నిర్ణయింపబడి ఉన్నది. క్షణక్షణము నూతన విషయము జరుగుతూ ఉంటుంది, చక్రము తిరుగుతూనే ఉంటుంది. ఇప్పుడు ఆ తండ్రి తన పిల్లలకు చాలా మంచి సూచనలు, ఆదేశాలను ఇస్తున్నారు. చాలా దేహాభిమానము గల పిల్లలు, మేమంతా తెలుసుకున్నాము అని భావిస్తారు, మురళిని కూడా చదవరు. గౌరవమే ఉంచరు. బాబా హెచ్చరిస్తున్నారు - ఒక్కొక్కసారి చాలా మంచి మురళిని వినిపిస్తారు, మిస్ చేయరాదు. 10-15 దినముల మురళి చదవనివారు, మిస్ చేసుకున్నవారు కూర్చుని మురళి చదవాల్సిందే. రచయిత-రచనల ఆదిమధ్యాంతముల జ్ఞానము

ఎవరైనా వచ్చి చెప్తే, వారి ఖర్చులన్నియు భరిస్తామని ఛాలెంజ్ చేయండి. తెలిసినవారే ఇలాంటి ఛాలెంజ్ (Challenge/సవాలు) చేస్తారు కదా. టీచరుకు కూడా స్వయం తెలిసినప్పుడే కదా అడుగుతారు. తెలియకుంటే ఎలా అడుగుతారు? ఎలా ఛాలెంజ్ చేస్తారు? కొంతమంది పిల్లలు మురళిని కూడా లక్ష్మపెట్టరు. మాకు శివబాబాతోనే నేరుగా సంబంధముంది, అంతే చాలని అంటారు. కాని శివబాబా ఏమి చెప్పినాలో వినాలి కదా. కేవలము స్మృతి చేస్తే చాలనుకోరాదు. తండ్రి చాలా మంచి మంచి మధురమైన మాటలు వినిపిస్తారు. కాని మాయ పూర్తి గర్విష్టులుగా చేసేస్తుంది. ఒక సామెత ఉంది కదా - ఎలుకకు పసుపు కొమ్మ దొరికినంత మాత్రానికే, అంగడి అంతా నాదే అని అనుకున్నదంట చాలామంది మురళిని చదవనే చదవరు. మురళిలో క్రొత్త - క్రొత్త విషయాలు వెలువడుతుంటాయి కదా. ఆ విషయాలన్నియు అర్థము చేసుకోవాలి. తండ్రి స్మృతిలో కూర్చున్నప్పుడు, వారిని తండ్రిగానే కాదు, టీచరు, సద్గురువుగా కూడా స్మృతి చేయాలి లేకుంటే ఎలా చదువుకుంటారు? ఎవరు చదివిస్తారు? ఆ తండ్రి పిల్లలకు అన్ని విషయాలు తెలియజేశారు. పిల్లలే తండ్రిని ప్రత్యక్షము చేస్తారు (సన్ షోజ్ ఫాదర్)పుత్రుడు తండ్రిని ప్రత్యక్షము చేస్తారు, తర్వాత పిల్లలను తండ్రి ప్రత్యక్షము చేస్తారు. ఆత్మను ప్రత్యక్షము చేస్తారు. తర్వాత తండ్రిని ప్రత్యక్షము చేయడము పిల్లల కర్తవ్యము. బాబా కూడా పిల్లలను వదలిపెట్టరు. ఈ దినము ఫలానా చోటికి వెళ్లమంటారు. ఈ దినము ఇక్కడకు వెళ్లండి. వీరికి ఆజ్ఞలిచ్చే వారెవరైనా ఉంటారా? ఈ ఆహ్వానము మొదలైనవి వార్తాపత్రికలలో వస్తాయి. ఈ సమయములో ప్రపంచములోని వారంతా నాస్తికులే. ఆ తండ్రి వచ్చి ఆస్తికులుగా చేస్తారు. ఈ సమయములో ప్రపంచమంతా పైసకు కొరగాని విధము(వర్త్ నాట్ ఏ పెన్నీ \Worth not a Penny)గా ఉన్నది. అమెరికా వద్ద ఎంత ధనము, సంపద ఉండినా పైసకు పనికిరాదు. ఇదంతా నాశనమైపోతుంది కదా. ఈ ప్రపంచమునంతటిని మీరు 16 అణాల సమానము (రూపాయ, ఒక పౌండ్, Worth Pound) గా సంపన్నముగా చేస్తున్నారు. అచ్చట నిరుపేదలెవ్వరూ ఉండరు.

పిల్లలైన మీరు సదా జ్ఞానమును స్మృతి చేస్తూ హల్షితముగా ఉండాలి. అతీంద్రియ సుఖమును గురించి అడగాలంటే గోపగోపికలనే అడగండి అనే గాయనముంది. ఇవన్నియు సంగమయుగములోని విషయాలే. సంగమయుగము గురించి ఇతరులెవ్వరికీ తెలియదు. విహంగ మార్గపు సేవ చేస్తే బహుశా మహిమ వస్తుంది “ ఓహో ప్రభూ ! మీ లీలలు అద్భుతమనే గాయనము కూడా ఉంది. భగవంతుడు, తండ్రి, టీచరు, సద్గురువు కూడా అయ్యారని ఎవ్వరికీ తెలియదు. ఇప్పుడు తండ్రిమో పిల్లలకు నేర్పుతూ ఉన్నారు. పిల్లలకు ఈ నషా, సంతోషము స్థిరముగా ఉండాలి. అంత్యము వరకు నషా ఉండాలి. ఇప్పుడైతే నషా వెంటనే నోడా నీటివలె అవుతుంది. నోడా నీరు కూడా అలా అవుతుంది కదా. కొద్ది సమయము అలాగే వదలి వేస్తే ఉప్పునీరుగా అయిపోతుంది. ఆ విధముగా కారాదు. ఎవరికైనా వారు ఆశ్చర్యపడునట్లు తెలిపాలి. బాగుంది, బాగుంది అంటారు. కాని వారు సమయాన్ని కేటాయించుకొని, జీవితమును తయారు చేసుకోవటము చాలా కష్టము. వృత్తి వ్యాపారాదులు చేయరాదని బాబా ఎప్పుడూ చెప్తారు. పవిత్రులుగా కండి. నేను చెప్తే చదువును గుర్తుంచుకోండి. వీరు టీచరు కదా. ఇది అసాధారణమైన చదువు, మామూలు చదువు కాదు. ఏ మానవుడు కూడా ఈ చదువును నేర్పించలేరు.. ఆ ఒక్క తండ్రి మాత్రమే భాగ్యశాలి రథములో వచ్చి చదివిస్తారు. తండ్రి తెలియజేస్తున్నారు - ఇది (భృకుటి) సింహాసనము. దాని

పై అకాలమూర్తి అయిన ఆత్మ వచ్చి ఆసీనమవుతుంది, దానికి ఆ పాత్ర లభించినది. మిగిలినవన్ని కృత్రిమ (ఆర్టిఫిషియల్/ Artificial) విషయాలు. ఇవి చక్కగా ధారణ చేయుటకు (ముడి వేసుకోవాలి) గుర్తు పెట్టుకోవాలి. ముడిని ముట్టగానే గుర్తుకొస్తుంది. కాని పిల్లలు ఎందుకు ముడి వేసుకుంటున్నారో కూడా మర్చిపోతారు. మీకు ఇది చాలా బాగా గుర్తుండాలి. తండ్రి తలంపుతో పాటు జ్ఞానము కూడా ఉండాలి. ముక్తే కాక జీవన్ముక్తి కూడా ఉంది. మీరు పదే పదే మర్చిపోతారు. అందువలన గుర్తు చేయిస్తుంటాను. శివబాబాను తలంపు చేయండి. వారు తండ్రి, టీచరు కాక సద్గురువు కూడా అయ్యారు. చిన్న పిల్లలు ఈ విధముగా తలంపు చేయరు. కృష్ణుని తండ్రి, టీచరు, గురువు అని అనరు. కృష్ణుడు సత్యయుగ రాకుమారుడు. అతను గురువెలా అవుతారు? దుర్గతిలో గురువు అవసరము. తండ్రి వచ్చి అందరికీ సద్గతినిస్తారనే గాయనము కూడా ఉంది. కృష్ణుని నల్లని బొగ్గులాగా తయారుచేశారు. తండ్రి చెప్పున్నారు - ఈ సమయములో అందరూ కామచితి పైకెక్కి నల్ల బొగ్గు వలె అయ్యారు. అందుకే నల్లనివాడు (శ్యామము) అంటారు. ఇవన్నియు అర్థము చేసుకోవలసిన ఎంతో నిగూఢమైన విషయాలు. అందరూ గీతను పఠిస్తారు. అన్ని శాస్త్రాలను ఒప్పుకునేది భారతీయులే. అందరి చిత్రాలను ఉంచుకుంటారు. మరి ఇది వ్యభిచార భక్తియే కదా. ఒక్క శివునికి చేయునదే అవ్యభిచార భక్తి. జ్ఞానము కూడా ఒక్క శివబాబా ద్వారానే లభిస్తుంది. ఈ జ్ఞానమే ప్రత్యేకమైనది (డిఫెరెంట్). దీనిని ఆధ్యాత్మిక జ్ఞానమని (స్థిరచ్యువల్ నాలెడ్జ్) అంటారు. మంచిది.

మధురాతి మధురమైన అపూర్వాపమైన పిల్లలకు మాత - పిత, బాప్ దాదాల ప్రియస్మృతులు మరియు

గుడ్ మార్నింగ్ ఆత్మిక పిల్లలకు ఆత్మిక తండ్రి నమస్క.

ధారణకొరకు ముఖ్య సారము

1. వినాశనమయ్యే నషా (మత్తు)ను వదిలి, పైసకు కొరగాకుండా(వర్డ్ నాట్ ఏ పెన్సి) ఉన్న మేమిప్పుడు, సంపూర్ణ రూపాయి(వర్డ్ షౌండ్)గా తయారవుతూ ఉన్నామనే అలాటిక నషా ఉండాలి. స్వయము భగవంతుడే మమ్ములను చదివిస్తున్నారు. ఇది మాములు చదువు కాదు, అసాధారణమైన విద్య అయినది. 2. ఆసిక్తులై తండ్రిని ప్రత్యక్షము చేయు సేవ చేయాలి. గర్విష్టులై ఎప్పుడూ మురళిని మిస్ చేయరాదు.

వరదానము :- “ ప్రతి ఆత్మ సంబంధ వ్యవహారములోకి వస్తూ అందరికీ దానమిచ్చే

మహాదానీ - వరదానీ భవ ”

రోజంతటిలో ఎవరు మీ సంబంధ - సంపర్కములోనికి వస్తారో వారికి ఏదో ఒక శక్తిని కాని, జ్ఞాన పొందించుకొని, గుణమునుగాని దానమివ్వండి. మీ వద్ద జ్ఞాన ఖజానాతో పాటు, శక్తుల ఖజానా, గుణాల ఖజానా కూడా ఉంది. కనుక ఏ రోజు కూడా దానమివ్వకుండా ఖాళీగా గడచిపోరాదు. అప్పుడు వారిని మహాదాని అని అంటారు. 2. దానానికి ఆత్మిక అర్థము సహాయోగమిచ్చుట. కనుక మీ శ్రేష్ట స్థితి యొక్క వాయుమండలము ద్వారా వ్యతి యొక్క నైట్రోజన్ ద్వారా ప్రతి ఆత్మకు సహాయోగమిస్తే అప్పుడు వరదాని అని అంటారు.

స్లోగన్ :- “ఎవరైతే బాప్ దాదాకు, పరివారానికి సమీపముగా ఉంటారో వారి ముఖముపై

సంతుష్టత, ఆత్మీయత, ప్రసన్నతల చిరునవ్వు ఉంటుంది”